

**இனிமையான குழந்தைகளே - பாபாவின் நினைவில் எப்போதும் மகிழ்ச்சியாக இருங்கள், பழைய தேகத்தின் உணர்வை விட்டுக்கொண்டே செல்லுங்கள், ஏனென்றால் நீங்கள் யோகபலத்தின் மூலம் வாயுமண்டலத்தை சுத்தமாக்குவதற்கான சேவை செய்ய வேண்டும்.**

**கேள்வி: ஸ்காலர்ஷிப் (பலனை) அடைவதற்கு அல்லது தங்களுக்கு தாங்களே இராஜ்ய திலகத்தை அளித்துக் கொள்ள எந்தவொரு முயற்சி வேண்டும்?**

பதில்:- நினைவு யாத்திரையின் முயற்சி செய்தால் தான் இராஜ்ய திலகம் கிடைக்கும். தங்களுக்குள் சகோதர-சகோரர்கள் என்று புரிந்து கொள்ளும் பயிற்சி செய்தீர்கள் என்றால் பெயர்-ரூபத்தின் உணர்வு நீங்கி விடும். வீணான விஷயங்களை ஒருபோதும் கேட்காதீர்கள். பாபா என்ன சொல்கிறாரோ அதையே கேளுங்கள், மற்ற விஷயங்களுக்கு காதுகளை மூடிக்கொள்ளுங்கள். படிப்பின் மீது முழு கவனம் செலுத்துங்கள் அப்போது தான் ஸ்காலர்ஷிப் கிடைக்கும்.

ஓம் சாந்தி. நாம் ஸ்ரீமத்படி நமக்காக இராஜ்யத்தை ஸ்தாபனை செய்து கொண்டிருக்கிறோம் என்பதை குழந்தைகள் தெரிந்துள்ளார்கள். யார் எந்தளவிற்கு சேவை செய்கிறார்களோ, மனம்-சொல்-செயலின் மூலம் தங்களுக்குத் தான் நன்மை செய்து கொள்கிறார்கள். இதில் குழப்பமடைவதற்கான விஷயம் எதுவும் இல்லை. இந்த பழைய தேகத்தின் உணர்விலிருந்து விடுபட்டுக் கொண்டே நீங்கள் அங்கு சென்றடைந்து விடுகிறீர்கள். பாபாவை நினைவு செய்வதின் மூலம் அதிக குஷியும் ஏற்படுகிறது. எப்போதும் நினைவு இருந்தது என்றால் குஷியோ குஷி தான் இருக்கும். பாபாவை மறப்பதின் மூலம் துக்கம் வருகிறது. குழந்தைகள் எப்போதும் குஷியில் இருக்க வேண்டும். நாம் ஆத்மாக்கள். ஆத்மாக்களாகிய நம்முடைய தந்தை இந்த வாயின் மூலம் பேசுகின்றார், ஆத்மாக்களாகிய நாம் இந்த காதுகளின் மூலம் கேட்கின்றோம். இப்படியெல்லாம் பழக்கத்தை ஏற்படுத்துவதற்கு உழைக்க வேண்டியிருக்கிறது. பாபாவை நினைவு செய்து-செய்து வீட்டிற்கு திரும்பிச் செல்ல வேண்டும். இந்த நினைவு யாத்திரை தான் மிகவும் சக்தியை கொடுக்கிறது. நீங்கள் உலகத்திற்கு எஜமானர்களாக ஆகின்றீர்கள். நீங்கள் என்னை மட்டும் நினைவு செய்தீர்கள் என்றால் உங்களுடைய விக்ரமங்கள் வினாசம் ஆகும் என்று பாபா கூறுகின்றார். இந்த விஷயத்தை உறுதியாக்கிக் கொள்ள வேண்டும். கடைசியில் இந்த வசிகரண மந்திரம் தான் காரியத்திற்கு வரும். தங்களை ஆத்மா என்று புரிந்து கொள்ளுங்கள், இந்த சரீரம் அழியக்கூடியது என்ற செய்தியையே அனைவருக்கும் கொடுங்கள். என்னை நினைவு செய்தீர்கள் என்றால் தூய்மையாகி விடுவீர்கள் என்பது பாபாவின் கட்டளையாகும். குழந்தைகளாகிய நீங்கள் பாபாவின் நினைவில் அமர்ந்துள்ளீர்கள். கூடவே ஞானமும் இருக்கிறது ஏனென்றால் நீங்கள் படைப்பவர் மற்றும் படைப்பினுடைய முதல்-இடை-கடைசியையும் தெரிந்துள்ளீர்கள். சுயம் ஆத்மாவில் அனைத்து ஞானமும் இருக்கிறது. நீங்கள் சுயதரிசன சக்கரதாரிகள் அல்லவா. உங்களுக்கு இங்கே நினைவில் அமர்ந்திருப்பதால் நிறைய வருமானம் கிடைத்துக் கொண்டிருக்கிறது. உங்களுக்கு இரவும் பகலும் வருமானமே வருமானமாகும். நீங்கள் இங்கே உண்மையான வருமானத்தை ஈட்டி வருகின்றீர்கள். உண்மையான வருமானம் வேறு எங்கும் கிடைப்பதில்லை உடன் எடுத்தும் செல்ல. உங்களுக்கு வேறு எந்த தொழில் போன்றவை இங்கே கிடையாது. வாயுமண்டலமும் அப்படி இருக்கிறது. நீங்கள் யோகபலத்தின் மூலம் வாயுமண்டலத்தையும் சுத்தம் செய்கிறீர்கள். நீங்கள் நிறைய சேவை செய்து கொண்டிருக்கிறீர்கள். யார் தங்களுடைய சேவை செய்கிறார்களோ, அவர்கள் தான் பாரதத்தின் சேவை செய்கிறார்கள். பிறகு இந்த பழைய உலகமும் இருக்காது. நீங்களும் இருக்க மாட்டீர்கள். உலகமே புதியதாகி விடும். குழந்தைகளாகிய உங்களுடைய புத்தியில் முழு ஞானமும் இருக்கிறது. கல்பத்திற்கு முன்பு என்ன சேவை செய்தீர்களோ அதை இப்போது செய்து கொண்டிருக்கிறீர்கள் என்பதையும் தெரிந்துள்ளீர்கள். நாளுக்கு - நாள் நிறைய பேரை தனக்குச் சமமாக மாற்றிக் கொண்டே இருக்கிறீர்கள். இந்த ஞானத்தை கேட்டு மிகவும் குஷி ஏற்படுகிறது. மெய் சிலிர்த்து விடுகிறது. இந்த ஞானத்தை எப்போதும் யாரிடமும் கேட்டதில்லை என்று கூறுகிறார்கள். பிராமணர்களாகிய உங்களிடம் தான் கேட்கிறோம் என்கிறார்கள். பக்தி மார்க்கத்தில் எந்த உழைப்பும் இல்லை. இதில் முழு பழைய உலகத்தையும் மறக்க வேண்டியுள்ளது. இந்த எல்லையற்ற சன்னியாசத்தை பாபா தான் செய்விக்கின்றார். குழந்தைகளாகிய உங்களில் கூட வரிசைக்கிரமம் இருக்கிறது. குஷியும் வரிசைக்கிரமமாக கிடைக்கிறது, ஒரே மாதிரி கிடையாது. ஞானம், யோகம் கூட ஒரே மாதிரி இருப்பதில்லை. மற்ற மனிதர்கள் அனைவரும் தேகதாரிகளிடம்

செல்கிறார்கள். இங்கே நீங்கள் யாருக்கு தன்னுடைய தேகம் இல்லையோ அவரிடம் வருகிறீர்கள்.

எந்தளவிற்கு நினைவின் முயற்சி செய்து கொண்டிருப்பீர்களோ அந்தளவிற்கு சதோபிரதானமாக ஆகிக் கொண்டே செல்வீர்கள். குஷி அதிகரித்துக் கொண்டே இருக்கும். இது ஆத்மா மற்றும் பரமாத்மாவின் சுத்தமான அன்பாகும். அவர் நிராகாரமாக இருக்கின்றார். உங்களுடைய (ஆத்மாவிலுள்ள) துரு எந்தளவிற்கு இறங்கிக் கொண்டே செல்லுமோ, அந்தளவிற்கு கவர்ச்சி ஏற்படும். நாம் எந்தளவிற்கு குஷியில் இருக்கின்றோம் என்று தங்களுடைய குஷியின் அளவை நீங்கள் பார்க்க முடியும். இதில் ஆசனம் போன்றவைகளை செய்வதற்கான விஷயம் இல்லை. ஹடயோகம் இல்லை. ஓய்வாக அமர்ந்து பாபாவை நினைவு செய்து கொண்டே இருங்கள். படுத்துக் கொண்டே கூட நினைவு செய்யலாம். என்னை நினைவு செய்தீர்கள் என்றால் நீங்கள் சதோபிரதானமாக ஆகி விடுவீர்கள் மற்றும் பாவங்கள் அழிந்து விடும் என்று பாபா கூறுகின்றார். எல்லையற்ற தந்தை உங்களுடைய டீச்சராகவும் இருக்கின்றார், சத்குருவாகவும் இருக்கின்றார், அவரை மிகவும் அன்புடன் நினைவு செய்ய வேண்டும். இதில் தான் மாயை தடையை ஏற்படுத்துகிறது. நாம் பாபாவின் நினைவில் இருந்து மகிழ்ச்சியோடு உணவை உண்டோமா என்று பார்க்க வேண்டும்? பிரியதர்ஷனிகளுக்கு பிரியதர்ஷன் கிடைத்திருக்கிறார் என்றால் கண்டிப்பாக குஷி ஏற்படும் அல்லவா. நினைவில் இருப்பதின் மூலம் உங்களுக்கு அதிக சேமிப்பு ஆகிக் கொண்டே இருக்கும். குறிக்கோள் மிகவும் உயர்ந்ததாகும். நீங்கள் எந்த நிலையிலிருந்து என்னவாக ஆகி விடுகிறீர்கள்! முன்பு எதுவும் புரியாதவர்களாக இருந்தீர்கள், இப்போது நீங்கள் புத்திசாலிகளாக ஆகியுள்ளீர்கள். உங்களுடைய குறிக்கோள் எவ்வளவு முதல் தரமானதாக இருக்கிறது. நாம் பாபாவை நினைவு செய்து-செய்து இந்த பழைய சரீரத்தை விட்டு விட்டு புதியதை எடுப்போம் என்பதை நீங்கள் தெரிந்துள்ளீர்கள். கர்மாதீத நிலையை அடைந்தவுடன் இந்த சரீரத்தை விட்டு விடுவோம். அருகில் வர-வர வீட்டின் நினைவு வருகிறது அல்லவா. பாபாவின் ஞானம் மிகவும் இனிமையானதாக இருக்கிறது. குழந்தைகளுக்கு எவ்வளவு போதை ஏற வேண்டும். பகவான் இந்த ரதத்தில் அமர்ந்து உங்களுக்கு படிப்பிக்கின்றார். இப்போது உங்களுக்கு ஏறும் கலையாகும். உங்களுடைய ஏறும் கலையில் அனைவருக்கும் நன்மை இருக்கிறது. நீங்கள் ஒன்றும் புதிய விஷயத்தைக் கேட்கவில்லை. நாம் அனேக முறை கேட்டிருக்கிறோம், அதையே தான் மீண்டும் கேட்டுக் கொண்டிருக்கிறோம் என்பதை தெரிந்துள்ளீர்கள். கேட்பதின் மூலம் உள்நுழைவாளையே மகிழ்ச்சி ஏற்பட்டுக் கொண்டே இருக்கும். நீங்கள் மறைமுகமான போர்வீரர்கள் மற்றும் நன்றாக தெரிந்தவர்கள். நீங்கள் முழு உலகத்தையும் சொர்க்கமாக்குகின்றீர்கள், ஆகையினால் தான் தேவிகளுக்கு இவ்வளவு பூஜை நடக்கிறது. செய்பவர்கள் மற்றும் செய்விப்பவர் இருவருக்கும் பூஜை நடக்கிறது. தேவி-தேவதா தர்மத்தவர்களின் நாற்று நடப்பட்டுக் கொண்டிருக்கிறது என்பதை குழந்தைகள் தெரிந்துள்ளனர். இந்த வழக்கம் இப்போது ஏற்படுகிறது. நீங்கள் தங்களுக்கு திலகம் இட்டுக் கொள்கிறீர்கள். யார் நன்றாக படிக்கிறார்களோ அவர்கள் தங்களை பலன் பெறுவதற்கு தகுதியானவர்களாக மாறுகிறார்கள். குழந்தைகள் நினைவு யாத்திரைக்கு அதிக முயற்சி செய்ய வேண்டும். தங்களை சகோதர-சகோதரிகள் என்று புரிந்து கொண்டீர்கள் என்றால் பெயர்-ரூபத்தின் உணர்வு நீங்கி விடும், இதில் தான் உழைப்பு இருக்கிறது. மிகவும் கவனமளிக்க வேண்டும். வீணான விஷயங்களை ஒருபோதும் கேட்க கூடாது. நான் என்ன சொல்கிறேனோ, அதை கேளுங்கள் என்று பாபா கூறுகின்றார். கலகமூட்டும் விஷயங்களை கேட்காதீர்கள். காதுகளை அடைத்துக் கொள்ளுங்கள். அனைவருக்கும் சாந்திதாமம் மற்றும் சுகதாமத்திற்கான வழியை சொல்லிக் கொண்டே இருங்கள். எந்தளவிற்கு யார் நிறைய பேருக்கு வழி சொல்கிறார்களோ, அந்தளவிற்கு அவருக்கு பலன் கிடைக்கிறது. வருமானம் ஏற்படுகிறது. அனைவரையும் அலங்கரிப்பதற்காகவும் வீட்டிற்கு அழைத்துச் செல்வதற்காகவும் தான் பாபா வருகிறார். பாபா எப்போதும் குழந்தைகளுக்கு உதவியாளராக ஆகின்றார். யார் பாபாவிற்கு உதவியாளர்களாக ஆகின்றார்களோ, அவர்களை பாபாவும் அன்போடு பார்க்கின்றார். யார் நிறைய பேருக்கு வழியை சொல்கிறார் களோ, அவர்களை பாபாவும் அதிகம் நினைவு செய்கிறார். அவர்களுக்கும் கூட பாபாவின் நினைவின் கவர்ச்சி ஏற்படுகிறது. நினைவின் மூலம் தான் ஆத்மாவிலுள்ள துரு இறங்கும், பாபாவை நினைவு செய்வது வீட்டை நினைவு செய்வதாகும். எப்போதும் பாபா-பாபா என்று சொல்லிக் கொண்டே இருங்கள். இது பிராமணர்களின் ஆன்மீக யாத்திரையாகும். பரம் ஆத்மாவை நினைவு செய்து-செய்து வீட்டை அடைந்து விடுவீர்கள். எந்தளவிற்கு ஆத்ம-அபிமானியாக ஆவதற்கான முயற்சி செய்வீர்களோ அந்தளவிற்கு கர்மேந்திரியங்கள் உங்கள் வசமாகிக் கொண்டே செல்லும். கர்மேந்திரியங்களை வசப்படுத்துவதற்கான ஒரே வழி நினைவாகும். நீங்கள் ஆன்மீக சுயதரிசன சக்கரதாரி பிராமணகுல பூஷணர்களாவீர்கள். இது உங்களுடைய சர்வோத்தம உயர்ந்த குலமாகும். பிராமண குலம் தேவதைகளின் குலத்தை விடவும் உயர்ந்ததாகும் ஏனென்றால் உங்களுக்கு பாபா படிப்பிக்கின்றார். நீங்கள் பாபாவினுடையவர்களாக

ஆகியுள்ளீர்கள், பாபாவிடமிருந்து உலகத்தின் இராஜ்ய ஆஸ்தியை எடுப்பதற்காக. பாபா என்று சொன்னவுடனேயே ஆஸ்தியின் வாசம் வருகிறது. சிவனை எப்போதும் பாபா-பாபா என்று சொல்கிறார்கள். சிவபாபா தான் சத்தகதியை வழங்கும் வள்ளல் ஆவார், வேறு யாரும் சத்தகதியை கொடுக்க முடியாது. உண்மையான சத்குரு ஒரேயொரு நிராகாரமானவர், அவர் அரைகல்பத்திற்கு இராஜ்யத்தை கொடுத்துவிட்டு செல்கிறார். எனவே முக்கியமான விஷயம் நினைவாகும். கடைசி நேரத்தில் சரீரத்தின் உணர்வோ அல்லது செல்வமோ பொருட்களோ நினைவு வரக்கூடாது. இல்லையென்றால் மறுஜென்மம் எடுக்க வேண்டியிருக்கும். பக்தியில் காசி கல்வெட்டில் விழுகிறார்கள், நீங்களும் கூட காசி கல்வெட்டில் விழுகிறீர்கள் அதாவது பாபாவினுடையவர்கள் ஆகியுள்ளீர்கள். பக்திமார்க்கத்தில் கூட காசி கல்வெட்டில் விழுந்து அனைத்து பாபங்களும் அழிந்து விட்டதாக புரிந்து கொள்கிறார்கள். ஆனால் யாரும் திரும்பி செல்ல முடியாது. அனைவரும் மேலிருந்து வந்து விட்ட பிறகு வினாசம் ஆகும். பாபாவும் செல்வார், நீங்களும் செல்வீர்கள். மற்றபடி பாண்டவர்கள் மலை மீது சென்று மறைந்து விட்டார்கள் என்று சொல்கிறார்கள். அது தற்கொலை ஆகி விடும். பாபா நல்ல விதத்தில் புரிய வைக்கின்றார். குழந்தைகளே அனைவருக்கும் சத்தகதியை வழங்கும் வள்ளல் நான் ஒருவனே ஆவேன், எந்த தேகதாரியும் உங்களை சத்தகதி அடைய வைக்க முடியாது. பக்தியிலிருந்து ஏணிப்படியில் இறங்கி வந்துள்ளீர்கள், கடைசியில் பாபா வந்து வேகமாக உயர்த்துகிறார். இதைத் தான் திடீரென்று எல்லையற்ற சுகம் கிடைக்கிறது என்று சொல்லப்படுகிறது. அது குதிரை பந்தயம் ஆகும். இது ஆத்மாக்களின் பந்தயமாகும். ஆனால் மாயையின் காரணத்தினால் விபத்து நடந்து விடுகிறது அல்லது கைவிட்டு விடுகிறார்கள். மாயை புத்தியோகத்தை துண்டித்து விடுகிறது. காமத்திடம் தோற்று விடுகிறார்கள் என்றால் சேமித்த வருமானம் அழிந்து விடுகிறது. காமம் மிகப்பெரிய பூதமாகும், காமத்தின் மீது வெற்றி அடைவதின் மூலம் உலகத்தை வென்றவர்களாக ஆவார்கள். லஷ்மி - நாராயணன் உலகத்தை வென்றவர்களாக இருந்தார்கள். இந்த கடைசி பிறவியில் கண்டிப்பாக தூய்மையாக வேண்டும், அப்போது தான் வெற்றி ஏற்படும் என்று பாபா கூறுகின்றார். இல்லையென்றால் தோல்வி அடைவார்கள். இது மரணலோகத்தின் கடைசி பிறவியாகும். அமரலோகம் 21 பிறவிகள் கொண்டதாகும் மற்றும் மரணலோகம் 63 பிறவிகள் கொண்டது என்ற ரகசியத்தை பாபா தான் புரிய வைக்கின்றார். இப்போது மனதிற்குள் கேளுங்கள், நாம் லஷ்மி - நாராயணனாக ஆவதற்கு தகுதியானவர்களா? எந்தளவிற்கு தாரணை ஏற்பட்டுக் கொண்டே இருக்குமோ அந்தளவிற்கு குஷியும் ஏற்படும். ஆனால் அதிர்ஷ்டத்தில் இல்லையென்றால் மாயை இருக்க விடுவதில்லை.

இந்த மதுபனின் தாக்கம் நாளுக்கு - நாள் அதிகரித்துக் கொண்டே இருக்கும். முக்கியமான பேட்டரி இங்கே இருக்கிறது, யார் சேவாதாரி குழந்தைகளாக இருக்கிறார்களோ, அவர்கள் பாபாவிற்கு அதிகம் பிடித்தவர்களாக இருக்கிறார்கள். யார் நல்ல சேவாதாரி குழந்தைகளாக இருக்கிறார்களோ, அவர்களை தேடி-தேடி பாபா சர்ச்சலைட் (வழி காட்டுதல்) கொடுக்கின்றார். சொல்கிறார்கள், மிட்ரா குர் த குராய்..... நினைவு செப்தீர்கள் என்றால் நினைவின் பதில் கிடைக்கும். ஒரு பக்கம் முழு உலகம், மறுபுறம் பிராமண குழந்தைகளாகிய நீங்கள். நீங்கள் உயர்ந்ததிலும் உயர்ந்த தந்தையின் குழந்தைகளாவீர்கள், அவர் அனைவருக்கும் சத்தகதியை வழங்கும் வள்ளல் ஆவார். உங்களுடைய இந்த தெய்வீக பிறவி வைரத்திற்குச் சமமானதாகும். நம்மை சோழியிலிருந்து வைரமாகவும் அவர் தான் மாற்றுகின்றார். அவரை நினைவு செய்ய வேண்டிய அவசியம் இல்லாதபடி அரைகல்பத்திற்கு அவ்வளவு சுகத்தை கொடுத்து விடுகிறார். பாபா கூறுகின்றார் - குழந்தைகளே, அதிகத்திலும் அதிகமான செல்வத்தை உங்களுக்கு கொடுக்கின்றேன். நீங்கள் அனைத்தையும் இழந்துவிட்டு அமர்ந்துள்ளீர்கள். எவ்வளவு வைர வைநீரியங்களை என்னுடைய கோயில்களிலேயே போடுகிறீர்கள். வைரத்திற்கு பாருங்கள் இப்போது எவ்வளவு விலை இருக்கிறது. முன்பெல்லாம் வைரங்களுக்கு கூட கொசுறு (சிறிது இலவசம்) கிடைத்தது, இப்போது காப்கறிக்கு கூட கொசுறு கிடைப்பதில்லை. இராஜ்யத்தை எப்படி அடைந்தீர்கள், எப்படி இழந்தீர்கள், என்பதை நீங்கள் தெரிந்துள்ளீர்கள். இப்போது மீண்டும் எடுத்துக் கொண்டிருக்கிறீர்கள். இந்த ஞானம் மிகவும் அதிசயமானதாகும். கஷ்டப்பட்டு யாருடைய புத்தியிலாவது தான் நிற்கிறது. இராஜ்யத்தை அடைய வேண்டும் என்றால் முழுமையாக ஸ்ரீமத்படி நடக்க வேண்டும். தங்களுடைய வழி வேலைக்கு உதவாது. வாழ்ந்து கொண்டிருக்கும்போதே வானப்பிரஸ்தம் செல்ல வேண்டும், எனவே அனைத்தையும் இவருக்கு(பாபாவிற்கு) மனம் புத்தியால் கொடுக்க வேண்டும். வாரிசாக்க வேண்டும். பக்தி மார்க்கத்தில் கூட வாரிசாக்குகிறார்கள். தானம் செய்கிறார்கள் ஆனால் அது அல்பகாலத்திற்கானது. இங்கே இவரை பிறவி-பிறவிகளுக்கும் வாரிசாக்க வேண்டும். தந்தையைப் பின்பற்ற வேண்டும் என்றும் பாடப்பட்டுள்ளது. யார் பின்பற்றுகிறார்களோ, அவர்கள் உயர்ந்த பதவியை அடைகிறார்கள். எல்லையற்ற தந்தையினுடையவர்களாக ஆவதின் மூலம் தான்



எல்லையற்ற ஆஸ்தியை அடைவீர்கள். சிவபாபா வள்ளல் ஆவார். இந்த பண்டாரா அவருடையதாகும். யார் பகவானுக்காக தானம் செய்கிறார்களோ, அவர்களுக்கு அடுத்த பிறவியில் அல்ப காலத்திற்கு சுகம் கிடைக்கிறது. அது மறைமுகமானதாகும். இது நேரடியானதாகும். சிவபாபா 21 பிறவிகளுக்கு கொடுக்கின்றார். சிலருடைய புத்தியில் நாம் சிவபாபாவிற்கு கொடுக்கின்றோம் என்று வருகிறது. இது அவமதிப்பது போலாகும். கொடுப்பது என்பது எடுப்பதாகும். இது பாபாவின் பண்டாராவாகும். காலன் தூரம் போய்விடுகின்றான். குழந்தைகள் அமரலோகத்திற்காக படிக்கிறார்கள். இது முட்கள் நிறைந்த காடாகும். பாபா மலர்கள் நிறைந்த தோட்டத்திற்கு அழைத்துச் செல்கிறார். எனவே குழந்தைகளுக்கு மிகுந்த குஷி இருக்க வேண்டும். தெய்வீக குணத்தையும் தாரணை செய்ய வேண்டும். பாபா எவ்வளவு அன்போடு குழந்தைகளை மலர்களாக மாற்றுகின்றார். பாபா மிகவும் அன்போடு புரிய வைக்கின்றார். தங்களுக்கு நன்மை செய்ய விரும்புகிறீர்கள் என்றால் தெய்வீக குணத்தையும் தாரணை செய்யுங்கள் மற்றும் யாருடைய அவகுணத்தையும் பார்க்காதீர்கள். நல்லது!

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

- 1) எல்லையற்ற தந்தையிடமிருந்து சர்ச்சலைட் (வழி காட்டுதல்) பெறுவதற்கு அவருக்கு உதவியாளர்களாக ஆக வேண்டும். முக்கியமான பேட்டரியில் தங்களுடைய தொடர்பை இணைத்து வைக்க வேண்டும். எந்தவொரு விஷயத்திலும் சமயத்தை விணாக்க கூடாது.
- 2) உண்மையான வருமானத்தை ஈட்ட அல்லது பாரதத்திற்கு உண்மையான சேவை செய்வதற்கு ஒரு பாபாவின் நினைவில் இருக்க வேண்டும், ஏனென்றால் நினைவின் மூலம் வாயுமண்டலம் சுத்தமாகிறது. ஆத்மா சதோபிரதானமாக ஆகிறது. அளவற்ற குஷியின் அனுபவம் ஏற்படுகிறது. கர்மேந்திரியம் வசப்பட்டு விடுகிறது.

**வரதானம்:- நினைவு மற்றும் சேவையின் சமநிலை மூலம் பாபாவின் உதவியை அனுபவம் செய்யக் கூடிய ஆசீர்வாதத்திற்கு தகுதியான ஆத்மா ஆகுக!**

எங்கே நினைவு மற்றும் சேவையின் பேலன்ஸ் அதாவது சமநிலை இருக்கிறதோ அங்கே பாபாவின் விசேஷ உதவி அனுபவமாகிறது. இந்த உதவி தான் ஆசீர்வாதமாகும் ஏனென்றால் பாப்தாதா மற்ற ஆத்மாக்களைப் போல் ஆசீர்வாதம் கொடுப்பதில்லை. பாபா அசரீரியாக இருக்கின்றார், எனவே பாப்தாதாவின் ஆசீர்வாதம் சகஜமாக, தானாகவே உதவி கிடைக்க வேண்டும் அதன் மூலம் எது நடக்க முடியாத விஷயமாக இருக்கிறதோ அது நடந்து விடும். இது தான் உதவி அதாவது ஆசீர்வாதமாகும். இப்படி ஆசீர்வாதத்திற்குத் தகுதியான ஆத்மாக்களுக்கு ஒரு அடியில் பலமடங்கு வருமானம் சேமிப்பாகி விடுகிறது.

**கலோகன்:- சக்தி கொடுப்பதற்கு அழிவற்ற சுகம், அமைதி அல்லது உண்மையான அன்பின் கையிருப்பை சேமிப்புகள்.**